



இளைஞர் அணியின் பெருமையை

நாடே உணரும் வகையில் மாநாட்டை நடத்திக் காட்டுவோம்!

அமைச்சர் கே.என்.நேரு தலைமையில் நடைபெற்ற மாநாட்டுக் குழுக்களின் செயலாளர்கள் கூட்டத்தில் அமைச்சர் உதயநிதி ஸ்டாலின் உரை!

சென்னை, நவ.20

“ இளைஞர் அணியின் பெருமையை நாடே உணரும் வகையில் மாநாட்டை நடத்திக் காட்டுவோம் ” என்று அமைச்சர் உதயநிதி ஸ்டாலின் கூறினார்.

கழக இளைஞர் அணியின் 2ஆவது மாநில மாநாடு வரும் டிசம்பர் மாதம் 17-ஆம் தேதி சேலம் மாவட்டத்தில் நடைபெற உள்ளது. மாநாட்டுப் பணிகளை ஒருங்கிணைப்பதற்காக தலைமைக் கழகத்தால் 23 குழுக்கள் அமைக்கப்பட்டுள்ளன. அந்த குழுக்களின் செயலாளர்களுடனான ஆலோசனைக் கூட்டம், கழக முதன்மைச் செயலாளர் அமைச்சர் கே.என்.நேரு தலைமையில் நேற்று முன்தினம் நடைபெற்றது. இதில் கழக இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள் கலந்துகொண்டு பேசியதாவது:

“இளைஞர் அணியின் மாநில மாநாட்டுப் பணிகளை ஒருங்கிணைப்பதற்காக தலைமைக் கழகத்தால் அறிவிக்கப்பட்டுள்ள மாநாட்டுக்கு முக்களில் இடம்பெற்றுள்ள குழுவின் செயலாளர்கள் கூட்டத்தில் கலந்துகொண்டுள்ள அமைச்சர் – கழகத்தின் முதன்மைச் செயலாளர் அண்ணன் கே.என்.நேரு அவர்களுக்கும் மாநாட்டுக் குழுக்களின் அனைத்து செயலாளர்களுக்கும் முதலில் என் வணக்கத்தைத் தெரிவித்துக்கொள்கிறேன்.

மாநாடு என்பது அடிக்கடி நடைபெறுவது அல்ல. எப்போதாவது ஒருமுறைதான் நடைபெறுகிறது. நம் இளைஞர் அணியின் மாநில மாநாடு 16 ஆண்டுகளுக்குப் பிறகு இப்போதுதான் நடைபெறுகிறது. அந்த சமயத்தில் நாம் இளைஞர் அணியில் இருக்கிறோம் என்பதே நமக்கான பெருமை. அதுவும் இந்த மாநாட்டுப் பணிகளை ஒருங்கிணைப்பதற்காக தலைமைக் கழகத்தால் அறிவிக்கப்பட்ட குழுக்களில் நாம் இடம்பெற்றிருக்கிறோம் என்பது கூடுதல் பெருமை. அந்தவகையில் பல்வேறு மாநாட்டுக் குழுக்களில் இடம் பெற்றுள்ள உங்களுக்கு மீண்டும் என் வாழ்த்துகளை தெரிவித்துக்கொள்கிறேன்.

மிகச் சரியாக

வடிவமைக்க முடியும்!

வரும் டிசம்பர் 17-ஆம் தேதி சேலத்தில் நடைபெற உள்ள இளைஞர் அணி மாநாடு, நம் இளைஞர் அணியின் பெருமையை, கழகத்தின் கடமைப்பை இந்திய ஒன்றியமே உணர்ந்துகொள்ளும் வகையில் நடைபெற இருக்கிறது. ஒரு நிகழ்ச்சியை சிறப்பாக நடத்துவதற்கு திட்டமிடுதல் என்பது மிகமிக அவசியமான ஒன்று. அந்த நிகழ்ச்சியின் நோக்கம் என்ன என்பதை உணர்ந்தால்தான், அந்த நோக்கம் நிறைவேறும் வகையில் அந்த நிகழ்ச்சியை மிகச்சரியாக வடிவ



மைக்க முடியும்.

100 பேர் கூடும் தெருமுனைப் பிரச்சாரக் கூட்டத்துக்கே, பேச்சாளராக யாரை அழைக்கலாம், என்ன தலைப்பின் கீழ் அவரை பேச வைக்கலாம், பின்னணியில் ஃப்ளெக்ஸ் வைக்கலாமா, எல்டிடி வைக்கலாமா? அப்படி வைக்கப்படும் ஃப்ளெக்ஸ் பேனரில் என்னென்ன வாசகங்கள் இடம் பெற வேண்டும், உள்ளூர் கட்சி நிர்வாகிகளுக்கு முறையாக தகவல் தெரிவிப்பது, மீடியாவுக்கு தகவல் சொல்வது, துண்டறிக்கை தயார் செய்வது... என பல்வேறு விஷயங்களை திட்டமிடுவோம்.

100 பேர் கூடும் கூட்டத்துக்கே அந்தளவுக்கு திட்டமிடுகிறோம் என்றால், லட்சக்கணக்கான இளைஞர்கள் கூடும் நம் இளைஞர் அணி மாநில மாநாட்டுக்கான ஏற்பாடுகள் எந்தளவுக்கு நேர்த்தியாக திட்டமிடப்பட்டுள்ளன என்பதை நீங்கள் அனைவரும் உணர்ந்திருப்பீர்கள்.

பல மாநாடுகள் நடத்தியவர்

அண்ணன் நேரு அவர்கள்!

மாநாட்டுக்கான பணிகளை நாம் அனைவரும் இணைந்துதான் செய்யப்போகிறோம். ஆனால் இந்தப் பணியை அவர் பார்த்துவிடுவார், இவர் பார்த்துக்கொள்வார் என்று எந்தப் பணியும் விடுபட்டுவிடக்கூடாது என்பதற்காகத்தான் இந்தக் குழுக்கள் அமைக்கப்பட்டுள்ளன. அமைக்கப்பட்டுள்ள ஒவ்வொரு குழுவின் பணி என்ன என்பது குறித்து உங்கள் ஒவ்வொருவருக்கும் அன்புத்தின் மூலம் தெளிவாக தெரிவிக்கப்பட்டு அதுகுறித்து விளக்கிக் கூறப்பட்டு உள்ளது.

வெற்றிகரமாக

நடத்திக் காட்டுவோம்!

இந்த மாநாட்டை நடத்துவதற்கு நமக்கு மிகப்பெரிய பலமாக முதன்மைச் செயலாளர் அண்ணன் நேரு அவர்கள் உள்ளார்கள். பல மாநாட்டை நடத்திய அனுபவம் அவருக்கு உள்ளது. இதில்

நாம் என்ன தவறு செய்வோம் என பலர் காத்திருக்கிறார்கள். அதனால் விமர்சனத்துக்கு இடமளிக்காமல், இந்த மாநாட்டை வெற்றிகரமாக நடத்திக்காட்ட வேண்டிய பொறுப்பு நம் அனைவருக்கும் உள்ளது.

தலைவரின் நம்பிக்கையை

நிறுப்பிப்போம்!

சட்டமன்ற, நாடாளுமன்றத் தேர்தலுக்கு முன்பாக தலைமைக் கழகமே மாநில மாநாட்டையோ, மண்டல மாநாட்டையோ நடத்துவது வழக்கம். ஆனால் வரும் 2024 நாடாளுமன்றத் தேர்தலுக்கு முன்பாக மாநாட்டை நடத்தும் மிகப்பெரிய வாய்ப்பை, பொறுப்பை நம் கழகத் தலைவர் அவர்கள் இளைஞர் அணிக்கு வழங்கியுள்ளார்கள். தலைவர் அவர்கள் நம் மீது வைத்துள்ள நம்பிக்கையை நம் செயலின் மூலம் நிறுப்பிக்க வேண்டியது நம் கடமை.

மாநாட்டுப் பணிகள் குறித்து உங்களுக்கு என்ன சந்தேகம் இருந்தாலும் அமைச்சர் நேரு அண்ணன் அவர்களையும், அங்குள்ள மாவட்டச் செயலாளர்களிடமும், அன்புத்திலும் நீங்கள் கேட்டுத் தெளிவு பெறலாம். வரும் 22ம் தேதி காலை சேலத்தில் செயல்வீரர்கள் கூட்டத்தில் கலந்துகொள்வதற்கு முன்பாக மாநாட்டுத் திட்டலை நேரு அண்ணன் அவர்களுடன் சென்று பார்வையிட உள்ளோம். அப்போதும் குழு செயலாளர்களான நீங்கள் வந்தால் திட்டலை பாரக்கும்போது நமக்கு தெளிவு கிடைக்கும். 22ம் தேதி காலை சேலத்தில் சந்திப்போம்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

அதைத்தொடர்ந்து, மாநாட்டுக் குழுக்களின் செயலாளர்கள் ஒவ்வொருவரும் தங்களின் கருத்துகளை, எண்ணங்களை எடுத்துக் கூறினர். கூட்டத்தின் முடிவில் கழக முதன்மைச் செயலாளர் – அமைச்சர் கே.என்.நேரு அவர்கள் உரையாற்றினார்.

வாழ்வு மையங்கள் திறந்து

வைக்கப்படும் என்று சட்டமன்றத்தில் அறிவிக்கப்பட்டதில் 500க்கும் மேற்பட்ட நலவாழ்வு மையங்கள் இதுவரை திறந்து வைக்கப்பட்டுள்ளது. இந்த 500 நலவாழ்வு மையங்களில் 140 நலவாழ்வு மையங்கள் சென்னையில் மட்டுமே இருக்கின்றன. இந்த 140இல் ஒன்று நொச்சிக்குடும்பம் பகுதியில் உள்ள இடம்மருத்துவமனை. இந்த நலவாழ்வு மையத்தில் தினமும் 50க்கும் மேற்பட்ட பொதுமக்கள் பயன்பெற்று வருகின்றனர்.

இந்த நலவாழ்வு மையத்தில் ஒரு மருத்துவர், ஒரு செனிலியர், ஒரு சுகாதார ஆய்வாளர், ஒரு உதவியாளர் என்று நான்கு பணியினர்களுடன் இம்மருத்துவமனை இயங்கி வருகிறது. சென்னை மாநகராட்சியைப் பொறுத்தவரை 200 நலவாழ்வு மையங்கள் அமைக்கப்படும் என்று அறிவிக்கப்பட்டது. எனவே தற்சமயம் 140 நலவாழ்வு மையங்கள் தமிழ்நாடு முதல்மைச்சர் அவர்களால் திறந்து வைக்கப்பட்டிருக்கிறது.

தற்சமயம் 35 நலவாழ்வு மையங்களுக்கான கட்டுமானப் பணிகள் முடிவாகும் தருவாயில் இருக்கின்றது. தமிழ்நாடு முழுவதிலும் 120 நலவாழ்வு மையங்களுக்கான கட்டுமானப் பணிகள் முடிவாகும் தருவாயில் இருக்கின்றது. தமிழ்நாட்டின் முதலமைச்சர் அவர்களால் கடந்த ஜூன் திங்கள் 6ந்தேதி 500க்கும் மேற்பட்ட நகர்ப்புற நலவாழ்வு மையங்கள் திறந்து வைக்கப்பட்டுள்ளது. 708 நகர்ப்புற நல

கடந்த முன்னு வாரங்களில் 3000 முகாம்கள் என்று அறிவிக்கப்பட்டு

6000 க்கும் மேற்பட்ட முகாம்கள் நடத்தப்பட்டுள்ளன!

அமைச்சர் மா.சுப்பிரமணியன் தகவல்!

சென்னை, நவ.20 மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் 18.11.2023 அன்று சென்னை, நொச்சிக்குடும்பம் பகுதியில் மழைக்கால சிறப்பு மருத்துவ முகாம்களை தொடங்கி வைத்தார்.

பின்னர் செய்தியாளர்களிடம் அவர் தெரிவித்ததாவது: கடந்த மாதம் 23.10.2023ந்தேதி தொடங்கி வருகின்ற டிசம்பர் 30.12.2023ந்தேதி வரை இடைப்பட்ட சனிக்கிழமைகளில் மழைக்கால சிறப்பு முகாம்கள் நடத்தப்படும் என்று அறிவிக்கப்பட்டது. கடந்த மாதம் முதல் தற்போது வரை 4 முகாம்கள் நடத்தப்பட்டிருக்கிறது. கடந்த மூன்று வாரங்களில் நடைபெற்ற முகாம்களை பொறுத்தவரை ஒவ்வொரு வாரமும் சுமார் ஒரு இலட்சத்திற்கும் மேற்பட்டவர்கள் இந்த முகாம்களில் பயன்பெற்றிருந்தனர். ஒவ்வொரு வாரமும் 1000 முகாம்கள் என்று அறிவிக்கப்பட்டு ஒவ்வொரு வாரமும் 2000த்திற்கும் மேற்பட்ட முகாம்கள் நடத்தப்பட்டு வருகிறது. ஒவ்வொரு வாரமும் நடைபெறும் மருத்துவ முகாம்களில் 476 மருத்துவ நடமாடும் குழுக்களும், 805 RRSK வாகனங்களின் மூலம் பள்ளிச்சிறார்கள் குளுக்கான முகாம்களும் நடத்தப்பட்டு வருகிறது. கடந்த மூன்று வாரங்களில் 6000த்திற்கும் மேற்பட்ட முகாம்கள் நடத்தப்பட்டுள்ளது. இன்று 4வது வாரம் நொச்சிக்குடும்பம் பகுதியில் நடைபெற்றுள்ளது. இதனைத் தொடர்ந்து அடுத்த வாரம் 25.11.2023ந்தேதி மூலம் நடைபெற உள்ளது. பெருநகர சென்னை மாநகராட்சியினைப் பொறுத்தவரை ஒவ்வொரு மண்டலத்திற்கும் 3 என்கின்ற வகையில் 45 மருத்துவ முகாம்கள் திட்டமிடப்பட்டு நடத்தப்பட்டு வருகிறது.

வடகிழக்கு பருவமழை தொடங்கியுள்ள நிலையில் டெங்கு, இன்புளுயன்சா காய்ச்சல், அதிகரிக்க வாய்ப்பு இருப்பதால் இதனைக் கட்டுப்படுத்துவதற்கு நோக்கில் தமிழ்நாட்டின் முதலமைச்சர் அவர்களின் வழிகாட்டுதலின்படி இந்த முகாம்கள் தொடர்ச்சியாக நடத்தப்பட்டு வருகிறது. இதுவரை நடைபெற்ற முகாம்களில் சுமார் 500க்கும் மேற்பட்டவர்களுக்கு காய்ச்சல்களும்,

வறண்ட இருமல்களும், சளி போன்ற பல்வேறு பாதிப்புக்குட்பட்டவர்கள் கண்டறியப்படுகிறார்கள். அப்படி கண்டறியப்படுபவர்களுக்கு தொடர் சிகிச்சைகள் நடத்தப்படுகின்றன. ஒன்றிய அரசு பல்வேறு மாநிலங்களில் டெங்கு போன்ற பல்வேறு பாதிப்புள்ள ஏற்படும் என்று கடந்த 10 நாட்களுக்கு முன்பு சுற்றறிக்கை அனுப்பியிருந்தார்கள். ஆனால் தமிழ்நாட்டினைப் பொறுத்தவரை கடந்த மூன்று மாதங்களுக்கு முன்பாகவே மக்கள் நலவாழ்வுத்துறை மற்றும் பெருநகர சென்னை மாநகராட்சி மூலமாகவும் பருவமழை தொடங்குவதற்கு முன்பாகவே பல்வேறு நடவடிக்கைகளை தொடங்கியிருக்கிறோம். பல்வேறு துறை செயலாளர்களுடனான ஒருங்கிணைப்புக் கூட்டம், மாவட்ட அதிகாரிகளுடனான ஒருங்கிணைப்புக் கூட்டம், மக்கள் பிரதிநிதிகளுடனான ஒருங்கிணைப்புக் கூட்டம், தலைமைச் செயலாளர் கருடா ன அனைத்து துறைகளின் ஒருங்கிணைப்புக் கூட்டம் என்று தொடர்ச்சியாக நடத்தி மருத்துவ முகாம்கள் நடத்துவது

குறித்து திட்டமிடப்பட்டது. இப்படி பல நடவடிக்கைகளின் காரணமாக கடந்த ஜனவரி மாதம் முதல் தற்போது வரை டெங்குவினால் பாதிக்கப்பட்டவர்களின் எண்ணிக்கை 6,777 பேர் என்கின்ற வகையில் கட்டுப்படுத்தப்பட்டுள்ளது. இதுவரை மருத்துவமனைகளில் சிகிச்சை பெற்று வருபவர்களின் எண்ணிக்கை 564 பேர், நேற்றுக்கான பாதிப்பு 52, ஒவ்வொரு நாளும் 40 பேர் டெங்குவினால் பாதிக்கப்படுகின்றனர். தமிழ்நாட்டு அரசினைப் பொறுத்தவரை புகை அடிக்கும் மருத்துகள் Fogging Machines 16,005 லிட்டரும், Temephos என்கின்ற மருந்து 44,891 லிட்டரும் கையிருப்பில் இருக்கின்றது. Technical Malathion என்கின்ற மருந்து 10561 லிட்டர் கையிருப்பில் இருக்கின்றது.

தமிழ்நாட்டின் முதலமைச்சர் அவர்களால் கடந்த ஜூன் திங்கள் 6ந்தேதி 500க்கும் மேற்பட்ட நகர்ப்புற நலவாழ்வு மையங்கள் திறந்து வைக்கப்பட்டுள்ளது. 708 நகர்ப்புற நல



திருவள்ளூர் மத்திய மாவட்டம் ஆவடி சட்டமன்றத் தொகுதிக்குட்பட்ட பூவிருந்தவல்லி மேற்கு ஒன்றியம் பாக முகவர்கள் ஆலோசனை கூட்டம் ஒன்றிய கழகச் செயலாளர் கொத்தியப்பாக்கம் டி.தேசிங்கு ஏற்பாட்டில் நடைபெற்றது. இதில் முன்னாள் அமைச்சரும் திருவள்ளூர் மத்திய மாவட்ட கழக செயலாளர் ஆவடி சா.மு.நாசர் எம்.எல்.ஏ கலந்து கொண்டு பல்வேறு வாக்குச்சாவடி முகவர்கள் மேற்கொள்ள வேண்டிய பணிகள் குறித்து பல்வேறு ஆலோசனைகளை வழங்கினார். அருகில் ஆவடி தொகுதி பொறுப்பாளர் ஆர்.டி.இ.ஆதிசேகன், தலைமை செயற்குழு கே.ஜே.ராமேஸ்வரம், மாநில மாணவர் அணி இணைச் செயலாளர் சி.ஜெரால், மாவட்ட அணிகளின் அமைப்பாளர்கள் கே.கே.ரேஷ்முகுமார், பெ.வினோத்தகுமார், கு.தமிழ்செல்வி, பொறியாளர் எம்.மோகன், என்.லட்சுமி, ஆர்.செந்தாமரை, ஜி.சி.சி.சுருணாநிதி, அக்னி மாசெ.ராஜேஷ்குமார், ஜி.தூங்காபிரசாத், ஜி.சுமார், கட்டொட்ட குணா, டி.மணிவண்ணன், கார்த்தி, ராஜேஷ், உள்பட கிளை கழக செயலாளர்கள் நிர்வாகிகள் பாக முகவர்கள் உள்ளிட்ட பலர் உள்ளனர்



மேனாள் இந்தியப் பிரதமர் சமூக நீதிக் காவலர் வி.பி.சிங் அவர்களின் திருவுருவச் சிலை திறப்பு விழா 27.11.2023 அன்று சென்னையில், முதலமைச்சர் மு.க. ஸ்டாலின் அவர்களின் தலைமையில் நடைபெறவுள்ளதையொட்டி சிறப்பு விருந்தினராக கலந்து கொள்ளவுள்ள உத்தரப்பிரதேச மாநில முன்னாள் முதலமைச்சர் அகிலேஷ் யாத் அவர்களுக்கு நேற்று (19.11.2023) கழகப் பொருளாளர் – நாடாளுமன்றக் குழு தலைவர் டி.ஆர். பாஸு நேரில் சென்று அழைப்பிதழை வழங்கினார்.

கழக துணைப் பொதுச்செயலாளர் ஆ.இராசா எம்.பி.

நீலகிரி மாவட்டத்தில் கலந்துகொள்ளும் நிகழ்ச்சிகள்!

மாவட்டக் கழகச் செயலாளர் பா.மு.முபாரக் அறிவிப்பு

உதகை, நவ.20-நீலகிரி மாவட்டச் செயலாளர் பா.மு.முபாரக் விடுதுள்ள அறிக்கை வருமாறு:- இன்று 20.11.2023 - திங்கட்கிழமை அரசு நிகழ்ச்சிகளில் கலந்துகொள்ளுதல். 21.11.2023 இன்று- செல்வாய்கிழமை காலை 10.30 மணி: மாவட்ட கழக கூட்டத்தில் கலந்துகொண்டு சிறப்புரையாற்றுதல். மாலை 4 மணி: உதகை நகர தி.மு.க. சார்பில் முத்தமிழ் அறிஞர் தலைவர் கலைஞர் அவர்களின் நூற்றாண்டு விழாவை முன்னிட்டு பிங்கர்போஸ்ட் திரேசாஸ் பள்ளியில் நலத்திட்ட உதவிகளை வழங்கும் நிகழ்ச்சியில் கலந்துகொண்டு நலத்திட்ட உதவிகளை வழங்கி சிறப்புரை யாற்றுதல். 22.11.2023 - புதன்கிழமை அன்று மதியம் 2 மணி: டான்டே தோட்ட தொழிலாளர்களுக்கு 20 சதவீத போனஸ் மற்றும் தினச்சம்ப எம் ரூ.438 வழங்கி உதவிய தமிழக முதல்வர் அவர்களுக்கு நன்றி தெரிவித்துதல். இதற்கு உகந்த உதவிகளை செய்த நீலகிரி நாடாளுமன்ற உறுப்பினர் ஆ.இராசா அவர்களுக்குத் தோழமை தொழிற்சங்கங்கள் சார்பில் ஏற்பாடு செய்யப்பட்டுள்ள வரவேற்பு மற்றும் நன்றி தெரிவிக்கும் மாபெரும் பொதுக்கூட்டத்தில் கலந்துகொண்டு சிறப்பு

ரையாற்ற தல். 23.11.2023 - வியாழக்கிழமை காலை 11 மணி: குன்னூர் விவேக் டிரீஸ்ட் ஹோம் கூட்ட-அரங்கில் குன்னூர் மற்றும் கோத்தகிரி பகுதி டான்டே தோட்ட தொழிலாளர்கள் மற்றும் டான்டே பணியாளர்களுடன் கலந்துரையாடல். மேற்கண்ட கழக நிகழ்ச்சிகளில் கழக நிர்வாகிகள், அனைத்து அணிகளின் நிர்வாகிகள், கழக செயல்வீரர்கள், உள்ளாட்சி அமைப்புகளின் பிரதிநிதிகள் அனைவரும் தவறாது கலந்து சிறப்பிக்க வேண்டுகிறேன். இவ்வாறு அவர் அறிக்கையில் தெரிவித்துள்ளார்.

இன்று மாலை குரோம்பேட்டையில் நடைபெறுகிறது!

காஞ்சிபுரம் வடக்கு மாவட்டக் கழக அவசர செயற்குழு உறுப்பினர்கள் கூட்டம்!

மாவட்டச் செயலாளர் - அமைச்சர் தா.மோ.அன்பரசன் அறிவிப்பு!

காஞ்சிபுரம் வடக்கு மாவட்டக் கழக அவசர செயற்குழு உறுப்பினர்கள் கூட்டம் இன்று (20.11.2023 திங்கட்கிழமை) மாலை 4.00 மணியளவில் குரோம்பேட்டை ஜி.எஸ்.டி.சாலையில் அமைந்துள்ள ஆனந்தா திருமண மண்டபத்தில் மாவட்டக் கழக அலைத் தலைவர் த.துரைசாமி தலைமையிலும், மாவட்டக் கழக துணைச் செயலாளர்கள் இ.கருணாநிதி, எம்.எல்.ஏ, வரலட்சுமி மதுகுத்தன், எம்.எல்.ஏ., து.மூர்த்தி, மற்றும் மாவட்டப் பொருளாளர் வெ.விசுவநாதன் ஆகியோர் முன்னிலையிலும் நடைபெற உள்ளது.

இக்கூட்டத்தில் கழக நாடாளுமன்ற சட்டமன்ற உறுப்பினர்கள், தலைமைச் செயற்குழு பொதுக்குழு உறுப்பினர்கள், மாநகர பகுதி ஒன்றிய நகர பேரூர் கழகச் செயலாளர்கள், கழக அணிகளின் மாநில நிர்வாகிகள் மாவட்ட அமைப்பாளர்கள், உள்ளாட்சி மன்றப் பிரதிநிதிகள், சிறப்பு அழைப்பாளர்கள் உள்ளிட்ட கழகத்தினர் அனைவரும் தவறாமல் கலந்துக் கொண்டு சிறப்பிக்கும்படி அன்புடன் கேட்டுக்கொள்கிறேன்.

பொருள்:

நவம்பர் 27ஆம் தேதி அன்று கழக இளைஞர் அணி செயலாளர் அமைச்சர் உதயநிதி ஸ்டாலின் அவர்களின் பிறந்த நாளை முன்னிட்டு மாவட்டம் முழுவதும் கழக கொடி ஏற்றி நலத் திட்ட உதவிகள் வழங்குதல் மற்றும் மரக் கன்றுகள் நடவுதல்.

டிசம்பர் மாதம் 17ஆம் தேதி சேலத்தில் நடைபெற உள்ள இளைஞர் அணி மாநில மாநாட்டில் திராளான இளைஞர் அணியினரை கலந்து கொள்ள செய்வது குறித்து.

சேலம் இளைஞர் அணி மாநாட்டையொட்டி இரு சக்கர வாகன பிரச்சாரத்தில் ஈடுபட்டு வரும் கழக இளைஞர் அணியினர் நம்முடைய மாவட்டத்தில் நவம்பர் 24, 25 தேதிகளில் பயணம் செய்வது குறித்து.

வாக்குச் சாவடி வாரியாக B.L.A 2 & B.L.C பாகமுகவர்கள் வீடு வீடாக சென்று வாக்காளர்களை சரி பார்க்கும் பணிகளை மேற்கொள்ளுதல்

கழக வளர்ச்சி.

அமைச்சர் தா.மோ.அன்பரசன்,

செயலாளர்,

காஞ்சிபுரம் வடக்கு மாவட்ட தி.மு.க.



ஆர்.கே.நகர் சட்டமன்றத் தொகுதிக்கு உட்பட்ட 40வது வார்டு மக்களின் நீண்ட நான் கோரிக்கையும், சட்டமன்றத் தேர்தலில் நாம் அளித்த வாக்குறுதியை நிறைவேற்றும் வண்ணம், சட்டமன்ற உறுப்பினர் தொகுதி மேம்பாட்டு நிதியின் கீழ் முதற்கட்டமாக ரூ.68 லட்சம் மதிப்பீட்டில் நவீன மீன் அங்காடி கட்டும் பணிக்கு ஜே.ஜே.எபிஜேசர் எம்.எல்.ஏ. அழக்கல் நாடலானார். இந்நிகழ்ச்சியில் மாவட்ட கழக செயலாளர் தா.இளைய அருணா, வடசென்னை நாடாளுமன்ற உறுப்பினர் கலாநிதி வீராசாமி, மண்டல குழு தலைவர் நேதாஜி டி.கணேசன், பகுதி செயலாளர் இரா.லட்சுமணன், எல்.ஜெ.தாஸ் பாண்டியன், வி.வெற்றி வீரன், என்.மருதுகணேஷ், இர.பொன்னிலவரன், இரவிக்கண்டார், சி.மணிகண்டார், பகுதி நிர்வாகிகள் என்.அனிலா, ஆர்.டி.ராஜா, கே.பாஸு, கே.பி.சதீஸ் குமார், எஸ்.பி.எஸ்.புத்தன், வட்ட செயலாளர்கள் வ.மு.கஜேந்திரன், பா.குமார், எஸ்.தமிழ்செல்வன், ஜி.ஏ.மு.மலை, எஸ்.எல்.சுந்தர், ஆர்.ஏ.எம்.சசிகுமார், மாமன்ற உறுப்பினர் எம்.ஜே.ஹா உள்பிட்ட பீனவர் சங்க நிர்வாகிகள், வணிகர் சங்க பிரதிநிதிகள், வியாபாரி சங்க நிர்வாகிகள், கழக தோழர்கள், பொதுமக்கள் கலந்து கொண்டனர். இந்நிகழ்ச்சிக்கான ஏற்பாடுகளை 40வது வட்ட செயலாளர் மா.நகராஜ் மற்றும் மாமன்ற உறுப்பினர் என்.குமாரி நாகராஜ் ஆகியோர் செய்திருந்தனர்.